



शिक्षा अंतिम करणेबाबत.

श्री.रामभाऊ ममताजी आबुज, सेवा निवृत्त तत्कालीन ग्रामसेवक, ग्रामपंचायत- खातगांव टाकळी, खांडके व रांजणी ता.नगर यांचे गैरवर्तन व गैरव्यवहाराबाबत.

जिल्हा परिषद अहमदनगर

सामान्य प्रशासन विभाग-२

जिल्हा परिषद क्र.साप्रवि-२/ग्रापं-३/०२-२०१९/५८५/२०२२
अहमदनगर, दिनांक- १४/०५/२०२२

- संदर्भ :- १) या कार्यालयाकडील दोषारोपपत्र क्र. साप्रवि-२/ग्रापं-३/१०५/०४, दिनांक- २१/०४/२००४
२) गट विकास अधिकारी, पंचायत समिती नगर यांचेकडील पत्र क्र. ग्रापं/आस्था/१२७/०४, दिनांक- १२/०१/२००४
३) या कार्यालयाकडील पत्र क्र. साप्रवि-२/ग्रापं-१/१०८/०४, दिनांक- २२/०४/२००४
४) श्री.आबुज यांचा खुलासा व पुर्ततेबाबत मुदत मागणी अर्ज दिनांक- १५/०५/२००४
५) गट विकास अधिकारी, पंचायत समिती नगर यांचेकडील पत्र क्र. ग्रापं/आस्था/१५८/०४, दिनांक- ०४/०६/२००४
६) सहाय्यक आयुक्त (चौकशी), नाशिक विभाग, नाशिक यांची नेमणूक आदेश क्र. साप्रवि-२/ग्रापं/१६३/०४, दिनांक- १६/०६/२००४
७) विभागीय चौकशी अहवाल क्र. विशा४/खाचौ/सी.आर./३०/०७, दिनांक- १४/०५/२००७,
८) या कार्यालयाकडील पत्र क्र. साप्रवि-२/ग्रापं३/१६६/०७, दिनांक- १०/०९/२००७
९) गट विकास अधिकारी, पंचायत समिती नगर यांचेकडील पत्र क्र. ग्रापं/आस्था/१२३३/०७, दिनांक- २९/११/२००७
१०) या कार्यालयाकडील अंतिम कारणे दाखवा नोटीस क्र. साप्रवि-२/ग्रापं-३/११०/०८, दिनांक- ०७/०४/२००८
११) गट विकास अधिकारी, पंचायत समिती नगर यांचेकडील पत्र क्र. ग्रापं/आस्था-२/३७०/२००८, दिनांक- २४/०४/२००८
१२) गट विकास अधिकारी, पंचायत समिती नगर यांचेकडील पत्र क्र. ग्रापं/आस्था/५६७/०८, दिनांक- ०३/०६/२००८
१३) या कार्यालयाकडील पत्र क्र. साप्रवि-२/ग्रापं३/५०७/१९, दिनांक- ०१/०६/२०१९
१४) या कार्यालयाकडील पत्र क्र. साप्रवि-२/ग्रापं३/१०७७/१९, दिनांक- २९/११/२०१९
१५) या कार्यालयाकडील पत्र क्र. साप्रवि-२/ग्रापं३/२५२/२०, दिनांक- ०३/०३/२०२०
१६) गट विकास अधिकारी, पंचायत समिती नगर यांचेकडील पत्र क्र. आस्था-२/१४९/२०२०, दिनांक- १६/०३/२०२०
१७) गट विकास अधिकारी, पंचायत समिती नगर यांचेकडील पत्र क्र. आस्था-२/१०६२/२०१८, दिनांक- २८/११/२०१८
१८) या कार्यालयाकडील अंतिम कारणे दाखवा नोटीस क्र. साप्रवि-२/ग्रापं-३/८१५/२०२१, दिनांक- २१/१२/२०२१
१९) गट विकास अधिकारी, पंचायत समिती नगर यांचेकडील पत्र क्र. वशि/आस्था-२/०८/२०२२, दिनांक- १४/०१/२०२२
२०) श्री.आबुज, यांचा दिनांक- २९/१२/२०२१ रोजीचा खुलासा.
२१) महाराष्ट्र नागरी सेवा (निवृत्ती वेतन) नियम १९८२ चे नियम २७ (१)

उपरोक्त संदर्भ क्र.१ नुसार, श्री.रामभाऊ ममताजी आबुज, सेवा निवृत्त तत्कालीन ग्रामसेवक, पंचायत समिती नगर यांनी ग्रामपंचायत- खातगांव टाकळी, खांडके व रांजणी ता.नगर येथे कार्यरत असताना केलेल्या गैरव्यवहार व गैरवर्तनाबाबत खालील प्रमाणे दोषारोप बजावणेत आले होते.

आरोप क्र.१ - श्री.रामभाऊ ममताजी आबुज, ग्रामसेवक, हे ग्रामपंचायत- खातगांव येथे सन १९९५ ते दिनांक- २०/०१/१९९७ या कालावधीत कार्यरत असताना ग्रामनिधीच्या खाती रक्कम रुपये ५,७८४.४७/- चा कायमस्वरूपी अपहार केलेला आहे.

आरोप क्र.२ - श्री.रामभाऊ ममताजी आबुज, ग्रामसेवक, हे ग्रामपंचायत- खातगांव येथे कार्यरत असताना करापोटी वसूल केलेली रक्कम रुपये ९,७६६.९५/- चा कायमस्वरूपी अपहार केलेला आहे.

आरोप क्र.३ - श्री.रामभाऊ ममताजी आबुज, ग्रामसेवक, हे ग्रामपंचायत- खातगांव येथे कार्यरत असताना जवाहर रोजगार योजनेच्या खात्यातून वेळोवेळी रक्कम रुपये ६४,७३०/- काढून परत भरणा करून तात्पुरता अपहार केलेला आहे.

आरोप क्र.४ - श्री.रामभाऊ ममताजी आबुज, ग्रामसेवक, हे ग्रामपंचायत- खांडके येथे दिनांक- ०१/०१/२००० ते दिनांक- १०/०४/२००२ या कालावधीत कार्यरत असताना ग्रामनिधीमधून रक्कम रुपये १,५२,०२१/- चा कायमस्वरूपी अपहार केलेला आहे.

आरोप क्र.५ - श्री.रामभाऊ ममताजी आबुज, ग्रामसेवक, हे ग्रामपंचायत- खांडके येथे कार्यरत असताना रक्कम रुपये ६१,५००/- चा कायमस्वरूपी अपहार केलेला आहे.

आरोप क्र.६ - श्री.रामभाऊ ममताजी आबुज, ग्रामसेवक, हे ग्रामपंचायत- रांजणी येथे दिनांक- ०१/०१/२००० ते दिनांक- १०/०४/२००२ या कालावधीत कार्यरत असताना दलितवस्ती सुधार योजनांतर्गत रक्कम रुपये २६,५००/-, ग्रामनिधी अंतर्गत रक्कम रुपये ८२,५००/- व ज.रो.यो. अंतर्गत रक्कम रुपये १,३३,१९८/- चा कायमस्वरूपी अपहार केलेला आहे.

आरोप क्र.७ - श्री.रामभाऊ ममताजी आबुज, ग्रामसेवक, हे ग्रामपंचायत- खांडके, रांजणी येथे कार्यरत असताना सुधारीत दराने सामान्य पाणीपट्टी व विशेष पाणीपट्टीची आकारणी केलेली नाही.

वरील दोषारोपपत्र संदर्भ क्र.२ नुसार श्री.रामभाऊ ममताजी आबुज, सेवा निवृत्त ग्रामसेवक, पंचायत समिती नगर यांना दिनांक- ०८/०५/२००४ रोजी बजावणेत आले. संदर्भ क्र.४ नुसार श्री.आबुज यांनी खुलासा व पुर्ततेबाबत मुदत मागणी अर्ज सादर केला. परंतु संदर्भ क्र.५ नुसार श्री.आबुज यांचा खुलासा प्राप्त न झालेने संदर्भ क्र. ६ चे आदेशान्वये, विभागीय चौकशी प्रस्तावित करणेत आली. संदर्भ क्र. ७ नुसार, विभागीय चौकशी होऊन सर्व आरोप सिध्द झालेचे निष्कर्ष या कार्यालयाला प्राप्त झालेनुसार संदर्भ क्र. १० चे अंतिम कारणे दाखवा नोटीस दिनांक- २४/०४/२००८ रोजी श्री.आबुज यांना बजावून सेवेतून बडतर्फ का करणेत येऊ नये या बाबतचा खुलासा मागविणेत आला होता. सदर अंतिम कारणे दाखवा नोटीस च्या खुलास्याबाबत संदर्भ क्र.११ चे पत्रानुसार श्री.आबुज यांनी दिनांक- ०२/०४/२००८ चे पत्राने खुलासा देणेकामी मुदत मागणी केली होती. संदर्भ क्र. १२ चे पत्रान्वये श्री.आबुज यांचा खुलासा प्राप्त न झालेचे कळविले होते.

श्री.रामभाऊ ममताजी आबुज, सेवा निवृत्त ग्रामसेवक, पंचायत समिती नगर यांचे कडील वसूलपात्र अपहारीत रक्कम निश्चिती गट विकास अधिकारी यांचेकडे संदर्भ क्र.८ नुसार अहवाल मागवला होता. सदर पत्रानुसार संदर्भ क्र.९ व १६ चे पत्रात वसूलपात्र अपहारीत रक्कम रुपये ४,८७,०००/- कळविणेत आली आहे.

श्री.रामभाऊ ममताजी आबुज, सेवा निवृत्त तत्कालीन ग्रामसेवक, ग्रामपंचायत- खातगांव टाकळी, खांडके व रांजणी ता.नगर यांचा संदर्भ क्र. १० चे अंतिम कारणे दाखवा नोटीसचा खुलासा अद्याप प्राप्त झालेला नसून ते दिनांक- ३१/०५/२०१२ रोजी नियतव्योमानानुसार सेवा निवृत्त झालेले आहेत.

श्री.रामभाऊ ममताजी आबुज, सेवा निवृत्त तत्कालीन ग्रामसेवक, ग्रामपंचायत- खातगांव टाकळी, खांडके व रांजणी ता.नगर यांना नैसर्गिक न्यायाच्या दृष्टीने खातेनिहाय चौकशीमध्ये पुरेशी संधी देणेत आलेली होती.

श्री.रामभाऊ ममताजी आबुज, सेवा निवृत्त तत्कालीन ग्रामसेवक, ग्रामपंचायत- खातगांव टाकळी, खांडके व रांजणी ता.नगर यांना देय होणा-या सर्वच रकमेतून अपहारीत रक्कम रुपये ४,८७,०००/- आणि शासकीय नियमानुसार व्याज व दंड वसूल पात्र आहेत.

संदर्भ क्र.१८ अन्वये, श्री.रामभाऊ ममताजी आबुज, सेवा निवृत्त तत्कालीन ग्रामसेवक, ग्रामपंचायत- खातगांव टाकळी, खांडके व रांजणी ता.नगर हे सेवेत असताना, ग्रामपंचायत कामकाजामध्ये गैरव्यवहार व गैरवर्तन करून महाराष्ट्र ग्रामपंचायत अधिनियम १९५८ चे कलम ६० अनुसार सचिव पदाचे कर्तव्यपार पाडण्यात कसून केलेला असून महाराष्ट्र जिल्हा परिषदा जिल्हा सेवा (वर्तणूक) नियम १९६७ मधील नियम ३ चा भंग केलेला आहे. सदर नियमांचे उल्लंघन केल्याने, महाराष्ट्र नागरी सेवा (निवृत्ती वेतन) नियम १९८२ चे नियम २७ (१) अन्वये, तुम्हास देय होणा-या निवृत्ती वेतनातून १० टक्के एवढी रक्कम कायमस्वरूपी कपात करण्याची शिक्षा का करणेत येवू नये? याबाबतचा खुलासा सादर करणेबाबत कळविणेत आलेले होते.

संदर्भ क्र.१९ नुसार, गट विकास अधिकारी, पंचायत समिती नगर यांनी श्री.आबुज यांची अपहारीत रक्कम त्यांना मिळणाऱ्या सेवा निवृत्ती विषयक लाभातून वसूल करण्यात येईल. असे कळविले आहे.

संदर्भ क्र.२० नुसार, श्री.आबुज यांनी अंतिम कारणे दाखवा नोटीसमधील प्रस्तावित शिक्षा मान्य केलेली आहे.

उपरोक्त बाबींचा विचार करता, श्री.रामभाऊ ममताजी आबुज, सेवा निवृत्त तत्कालीन ग्रामसेवक, ग्रामपंचायत- खातगांव टाकळी, खांडके व रांजणी ता.नगर यांनी देय होणा-या निवृत्ती वेतनातून १० टक्के एवढी रक्कम कायमस्वरूपी कपात करण्याची शिक्षा मान्य केलेली आहे. तसेच गट विकास अधिकारी, पंचायत समिती नगर यांनी श्री.आबुज यांची अपहारीत रक्कम त्यांना मिळणाऱ्या सेवा निवृत्ती विषयक लाभातून वसूल करण्यात येईल. असे कळविले असल्याने, महाराष्ट्र नागरी सेवा (निवृत्ती वेतन) नियम १९८२ चे नियम २७ (१) अन्वये, श्री.आबुज यांना देय होणा-या निवृत्ती वेतनातून १० टक्के एवढी रक्कम कायमस्वरूपी कपात करण्याची शिक्षा करणेत येत आहे.

सदर आदेशाची नोंद श्री.रामभाऊ ममताजी आबुज, सेवा निवृत्त तत्कालीन ग्रामसेवक, ग्रामपंचायत- खातगांव टाकळी, खांडके व रांजणी ता.नगर यांचे मुळ सेवा पुस्तकात घेण्यात यावी.

सदरचा आदेश जिल्हा परिषदेच्या www.nagarzp.gov.in या संकेतस्थळावर उपलब्ध करण्यात आला असून त्याचा संकेतांक २०२२०७१४७६०१८४

असा आहे.

(आशिष यरेकर, भा.प्र.से.)
मुख्य कार्यकारी अधिकारी
जिल्हा परिषद अहमदनगर

प्रति,

श्री.रामभाऊ ममताजी आबुज,

सेवा निवृत्त ग्रामसेवक,

द्वारा :- गट विकास अधिकारी, पंचायत समिती नगर

प्रत :- गट विकास अधिकारी, पंचायत समिती नगर

२/- सोबतचे आदेश संबंधीतास बजावून तो मिळालेबाबत दुय्यम प्रतीवर त्यांची तारखेसह स्वाक्षरीची प्रत या कार्यालयास सादर करावी.

३/- श्री.रामभाऊ ममताजी आबुज, सेवा निवृत्त तत्कालीन ग्रामसेवक, ग्रामपंचायत- खातगांव टाकळी, खांडके व रांजणी ता.नगर यांना देय होणा-या सेवा निवृत्ती वेतन व इतर लाभाच्या रकमेतून अपहारीत रक्कम रुपये ४,८७,०००/- आणि शासकीय नियमानुसार व्याज व दंड वसूल करणेत यावा.

(आशिष यरेकर, भा.प्र.से.)
मुख्य कार्यकारी अधिकारी
जिल्हा परिषद अहमदनगर